

مدینہ کی ریاست، حکومت کے لیے رہنمائی

پروفیسر خورشید احمد

مدینہ منورہ کی ریاست کے حوالے سے وزیر اعظم پاکستان عمران خان بار بار یہ کہتے ہیں کہ ان کا آئندیل مدنیت کی ریاست اور حکومت ہے۔ ایک مسلمان کی حیثیت سے یقیناً ان کا دل بھی یہی چاہتا ہوگا کہ وہ یہ کام کریں اور اس کی عملی تشكیل کی سمت میں با معنی قدم بڑھائیں۔ ہمیں اس خواہش کو محض سیاسی بیان سمجھنے کے بجائے ان کے قول کو اقبال، قائد اعظم اور تحریک پاکستان کے تصور پاکستان کا اعادہ سمجھنا چاہیے اور حکومت اور قوم دونوں کی ذمہ داری ہے کہ عملًا اس سمت میں پوری یکسوئی کے ساتھ پیش تدبی کریں۔

یہ ہمارا فرض ہے کہ ہم متعین کر کے بتائیں کہ یہ ماڈل کیا ہے؟ پھر اس بات کو واضح کیا جائے کہ اس ماڈل کو حاصل کرنے کے لیے کیا کیا جاسکتا ہے؟ ہم نے جو نکات نومبر ۲۰۱۸ء کے ترجمان میں بیان کیے تھے، وہ اس باب میں معاون ہو سکتے ہیں۔

ریاست مدینہ کے ماڈل کے حوالے سے بنیادی طور پر غور طلب باتیں حسب ذیل ہیں:

• **محمد a**: مدینہ کے ماڈل میں خود حضرت محمد صلی اللہ علیہ وسلم کو مرکزیت حاصل ہے، یعنی آپؐ کے فرمودات (جو وہی پرمی ہوتے تھے)، آپؐ کا کردار، آپؐ کے فیصلے اور بحیثیت مجموعی آپؐ کا قائم کردہ طرز حکمرانی ہی اصل ماڈل ہے۔ چنانچہ حضورؐ کی ذات سے تعلق، ان سے رہنمائی لیتا اور سنن کو معیار (criteria) بنانا، یہ اس ریاست کی پہلی ضرورت ہے۔

• **مدینہ، مگہ کا تسلسل**: دوسری بات یہ ہے کہ مدینہ دراصل مکہ میں پیش کی جانے والی

دعوت، جدوجہد، کشکش اور تربیت کا تسلسل اور تکمیل ہے۔ مدینہ کا معنی صرف مدینہ نہیں ہے بلکہ اس سے مراد مکہ اور مدینہ کا رسالت محدثیٰ کا پورا دور ہے۔ گویا کہ مکہ اور مدینہ میں دوئی نہیں یک رُگنی اور یک جائی ہے۔

• میثاق: تیسری چیز یہ ہے کہ مدینہ کی سیاسی تنظیم اور بنیاد دو بیثاق ہیں۔ یہ دونوں اہم تاریخی دستاویزات ہیں جن کا از سر نو مطالعہ اور تجزیہ کرنے اور ان سے رہنمائی لینے کی ضرورت ہے۔ ان کی اشاعت بھی اس کے لیے مفید اور ضروری ہے۔

پہلا بیثاق وہ ہے جو حضور اور اہل مدینہ میں سے قبولِ اسلام کرنے والوں کے درمیان ہوا، خاص طور سے ’بیعت عقبہ ثانی‘۔ اس بیعت میں جس چیز پر لوگوں نے بیعت کی وہ حضور کو صرف نبی ماننا ہی نہیں تھا بلکہ انھیں قائد، سربراہِ مملکت اور مدینہ کا سربراہ تسلیم کرنا تھا۔ بیعت عقبہ ثانی کے موقع پر پوری بحث کو پڑھیں تو وہاں یہ الفاظ بیان ہوئے تھے کہ مدینہ سے آنے والے ایک یا ایک سے زیادہ لوگوں نے یہ کہا کہ سوچ لو تم کیا بات تسلیم کرنے جارہے ہو؟ یہ مانے کے بعد ساری دنیا تمہارے خلاف اٹھ کھڑی ہوگی اور تم حضرت محمد صلی اللہ علیہ وسلم کا ساتھ دینے اور ان کے دفاع اور دین کے لیے جان دینے کا عہد کر رہے ہو۔ یہ ان کا وزن تھا۔ انھوں نے کہا کہ ہاں، ہم سمجھتے ہیں کہ کیا عہد کر رہے ہیں اور ہمیں یہ قبول ہے۔ گویا یہ حضور کو نبی مانا، ان کو پولیٹیکل اخخاری ماننا اور ان کی بنیاد پر ایک مملکت قائم کرنا ہے۔ یہ پہلے بیثاق کی بنیاد تھی۔ یہ حضور کے اور حضور کے ماننے والوں کے درمیان بیثاق ہوا تھا۔

دوسرा بیثاق مدینہ ہے جو پہلی بھری میں غیر مسلموں کے ساتھ ہوا تھا، جس میں خصوصیت سے بنی اسرائیل، مدینہ کے قبائل اور قبائل کے سردار شامل تھے۔ اس معاہدے کی روح یہ ہے کہ حضور نے غیر مسلموں کو غیر مسلم رہتے ہوئے اسلامی ریاست کا شہری مانا، ان کے حقوق طے کیے اور یہ اہداف طے کیے کہ کس طرح سے مل کر دفاع کریں گے۔ طے ہوا کہ یہودا اپنے دفاعی اخراجات خود برداشت کریں گے اور مسلمان اپنے دفاعی اخراجات خود برداشت کریں گے۔

معلوم ہوا کہ شہریت، حقوق اور ذمہ داریاں ان دونوں بیثانقوں کی بنیاد ہیں۔ اس سے یہ سبق بھی ملتا ہے کہ مختلف عقائد کے حامل افراد ایک ریاست کے شہری ہو سکتے ہیں اور اپنے اپنے

دین پر قائم رہتے ہوئے مشترک تعلقات (joint relationship) کے ساتھ ریاست کا نظام چلا یا جاسکتا ہے، یعنی ایک یہ کہ مسلمانوں کا حضور کو بحیثیت نبی ماننا اور ریاست کا سربراہ ماننا، اور غیر مسلموں کا حضور کو نبی تسلیم نہ کرتے ہوئے بھی انھیں ریاست کا سربراہ ماننا، آخری سیاسی اتحاری تسلیم کرنا۔ پھر یہ کہ ایک اسلامی قیادت اور اسلامی مملکت کا غیر مسلموں کے حقوق اور ان کے مقام کا تعین کرنا۔ مدینہ کا ماذل سمجھنے کے لیے یہ دونوں معابدے بنیاد ہیں۔

• **مسجد:** حضور نے مدینہ میں آتے ہی پہلا کام یہ کیا ہے کہ جہاں آپؐ کی اونٹی بیٹھی، آپؐ نے وہ زمین حاصل کر کے وہاں مسجد کی تعمیر فرمائی۔ ہمارے وزیر اعظم صاحب کو جانا چاہیے کہ یہ مسجد عبادت گاہ بھی تھی اور مشاورت کے لیے آج کی اصطلاح میں پارلیمنٹ بھی، مقامِ عدل و قضاء بھی تھا اور امورِ خارجہ و امورِ دفاع کا مرکز بھی۔ یہ تمام امورِ اللہ کے گھر میں، اللہ کی رہنمائی اور رسولؐ کی قیادت میں، آخرت کی جواب دہی اور انسانیت کی فلاح کے لیے انجام پاتے تھے۔

• **مدرسہ:** پھر اس مسجد کے ساتھ ایک مدرسہ قائم کیا اور تعلیم کا سلسلہ شروع کیا جس کا مطلب ہے کہ ریاست مدینہ میں جتنی اہمیت مسجد کی ہے، اسی قدر اہمیت قرآن و سنت کی تعلیم و تدریس اور علم کی بھی ہے۔

• **مان:** اُم المؤمنین حضرت خدیجہؓ کا دین میں بڑا بینایی کردار ہے۔ انھوں نے حضورؐ کی تسلیمیں، مالی معاونت، وفاداری، اولاد کی تربیت کی اور صحابیت نے ملکی دور میں بے پناہ قربانیاں دیں۔ تاہم، مان کا کردار مدینہ میں آکر ایک اور شان کے ساتھ نمایاں ہوتا ہے۔ خاندان کی تشکیل، مذکورہ تمام قربانیوں سے بڑی قربانی یہ کہ امت کی اصلاح اور تربیت کے لیے اُم المؤمنین کا اپنی بھی زندگی کو عام کر دینا ہے۔ یہ محلہ مدینہ منورہ میں پیش آیا، جس نے رسولؐ کی بھی زندگی کو پیلک زندگی میں تبدیل کر دیا اور بھی اور مجلسی زندگی کا ہر پہلو امت کے لیے سنت اور نمونہ قرار پایا۔

• **مواخات:** اس کے بعد آپؐ نے اسلامی معاشرت اور مواغات کے فروغ کے لیے معاهدة مواغات کیا، یعنی مدینہ کی نئی آبادی مہاجر و انصار کے درمیان نئے تعلقات قائم کیے۔ فنی طور پر دیکھیں تو دو مختلف قویں، مختلف روایات کی علم بردار ہیں۔ قریش عرب میں ایک اونچا مقام رکھتے تھے مگر یہاں وہ ایک مجرور اور مہاجر کی حیثیت سے آئے تھے۔ یہ ایک بہت بڑا مسئلہ تھا کہ کیسے

سو سائیٰ کے اندر ایک نیا بھائی چارہ، نئی اخوت قائم کی جائے اور معاشرتی تعلقات قائم کیے جائیں؟ اس کو مواد خات کہا جاتا ہے اور یہی مواد خات اسلامی وحدت اور امت بنانے کی بنیاد بن گئی اور مدینہ کو صحیح معنوں میں مدینہ بنادیا۔ پھر مدینہ مgesch انصار اور مہاجرین کا مسکن نہیں رہا بلکہ امت مسلمہ کا مرکز و مکان بن گیا اور ہمیشہ رہے گا۔

• مساوات: یہاں سے مساوات کا تصور ابھرتا ہے۔ ایسی مساوات کہ جس میں مسلم و غیر مسلم کے درمیان، امیر اور غریب کے درمیان، علی نسب اور کم نسب کے درمیان اور غلام اور آقا کے درمیان انصاف کرنا ہے بلکہ انصاف سے آگے بڑھ کر اپنا حق دوسرے کے لیے قربان کرنا، یعنی احسان کا رویہ اپنانا۔

• مفاد عامہ: یہاں سے مفاد عامہ سامنے آتا ہے۔ اسلام میں جہاں اللہ سے تعلق اور محمد صلی اللہ علیہ وسلم کی پیروی کو مرکزی حیثیت حاصل ہے، وہیں ہماری اجتماعی زندگی اور معاشرت کا مرکز مفاد عامہ ہے، یعنی فلاجی ریاست میں فلاجی معاشرے کا قیام ضروری ہے۔ قرآن پاک میں جس طرح نماز اور زکوٰۃ کی تلقین ہے، اسی طرح حقوق العباد کی ادائیگی کا حکم بھی ہے۔ خون کے رشتؤں کے احترام اور ان کو نفقة اور میراث کے قوانین کے ذریعے ایک سو شل سیکوٹی کے نظام میں مربوط کرنا ضروری ہے۔ پھر سو سائیٰ کے مظلوم اور محروم طبقات، خصوصیت سے بیتائیں، مسکینین اور بیواؤں کی کفالت کے لیے فکرمندی اور زکوٰۃ اور زکوٰۃ سے بھی زیادہ انفرادی اور اجتماعی ایثار کے ذریعے وسائل فراہم کرنے کی بدایت۔ اسلام کا یہ فلاجی نظام اخلاق اور قانون دونوں کو مؤثر طور پر استعمال کرتا ہے اور بیتیم اور مسکین کے حق سے لاپرواں کو دین اور یوم آخرت کے انکار سے تعبیر کرتا ہے۔ یہ عمل مدینہ کے فلاجی نظام کو تاریخ کا ایک منفرد نظام بنادیتا ہے۔

• مجابدہ اور جہاد: پھر تمام غزوتوں اور سرایا اسی زمانے میں ہوتے ہیں اور جہاد فی سبیل اللہ، دعوت، بھرت، برائے دعوت۔ نیز بھرت دعوت بھی تھی اور ظلم سے بچنے کا ذریعہ بھی۔ حضور کے دور میں اور حضور کے بعد دنیا کے گوشے گوشے میں لوگوں کو دعوت کے لیے بھیجا گیا۔ اس مجابدے کا آغاز دعوت اور اس کا نظری نتیجہ، حق و بالل کی کش مکش اور امر بالمعروف اور نبی عن المنکر کی کوشش ہے۔ اس کا ایک مرحلہ مقابلہ اور تصادم بھی ہے۔ جہاد فی سبیل اللہ ان تمام پہلوؤں کا احاطہ

کرتا ہے۔ یہ شرک اور نفاق، بیرونی اور اندر وی چیلنجوں سے بنتے کے مراحل میں جہاد فی سبیل اللہ بھی ہے۔

● مذاکرات: حضور نے مدینہ کے دور حکمرانی میں، اس زمانے کے تمام حکمرانوں کے نام خطوط لکھ کر سفیروں کو روائے کیا۔ اسی طرح قریش کے ساتھ مذاکرات کیے اور صلح حدیثیہ کا معاهدہ کیا۔

اس سے یہ سبق ملتا ہے کہ حق کی آبیاری کے لیے دعوت، دفاع اور مذاکرات سب چیزیں ضروری ہیں۔

● معیوب حقيقة کا قرب: ان سب چیزوں کا ہدف اور مقصود معیوب حقيقة کا قرب ہے، اس کی رضا کا حصول ہے اور اس کے حصول پر کامیابی ہے۔

یہ ۱۲ کے ۱۲ نکات 'میم' سے شروع ہوتے ہیں: محمد، مدینہ، یثاق، مسجد، مدرسہ، ماں، مواخات، مساوات، مفاد عامہ، مجاہدہ اور جہاد، مذاکرات اور معیوب حقيقة کا قرب۔

یہ ہے مدینہ کا ماذل اور یہ ہیں اس ماذل کے بنیادی اجزاء۔ آج کے زمان و مکان (Time and Space) میں آپ جتنا بھی رنگ بھر لیں اور اس کو وسعت دے لیں، آپ کے لیے، امت کے لیے اور انسانیت کے لیے سعادت مندی کا راستہ آں حضور کی قائم کردہ ریاست مدینہ کے اتباع ہی میں مضمرا ہے۔

(سفر برطانیہ کے دوران یہ نکات برادر عزیز مسلم منصور خالد کو املاک رادیے تھے)
